



खबर संक्षेप

धारदार हथियार लेकर डराने वाले 4 गिरफ्तार में

भिलाई। धारदार हथियार लेकर आने जाने वालों को डराने धमकाने वाले चार युवकों को पुलिस ने गिरफ्तार किया है। जामुल पुलिस ने बताया कि मुखबिर की सूचना पर आम्रपाली वनांचल सिटी के पीछे हाउसिंग बोर्ड 32 एकड़ के पास कार में 3-4 युवक सवार थे। आने-जाने वाले लोगों को धारदार हथियार दिखाकर डरा रहे थे। जामुल पुलिस टीम मौके पर पहुंची और घेराबंदी कर गिरफ्तार किया। आरोपियों में 32 एकड़ हाउसिंग बोर्ड निवासी दीपक नायकर, केम-2, छावनी समशेर आलम, जेन-1, खुसीपार शेख सानू, केम 2 पीयूष कुमार गुप्ता शामिल है। आरोपियों से पुलिस ने कार धारदार बटनदार हथियार पुलिस ने जब्त किया है। कारवाई में थाना प्रभारी रामेन्द्र सिंह समेत उनकी टीम का योगदान रहा है।

कुगदा फाटक 26

फरवरी तक रहेगा बंद

भिलाई। रेलवे द्वारा दक्षिण पूर्व मध्य रेलवे रायपुर मंडल के अंतर्गत कुम्हारी से भिलाई 842/8-10 (कुम्हारी से भिलाई की ओर) स्थित मानव सहित समपार संख्या - 430 कुगदा फाटक में बेहतर सड़क आवागमन सुविधा के लिए रोड अंडरब्रिज का निर्माण किया जा रहा है। यह समपार फाटक 15 फरवरी से 26 फरवरी तक 12 दिनों तक सड़क पूर्णतः बंद रहेगा। समपार फाटक के निकट रायपुर की ओर लगभग 2 किलोमीटर की दूरी पर समपार फाटक क्र. 429 (परसदा गेट) स्थित है। दुर्ग की ओर लगभग 2.5 किलोमीटर की दूरी पर समपार फाटक क्र. 436 (उरला गेट) पर अंडरब्रिज निर्मित है। समपार फाटक संख्या 430 के आस-पास से आवागमन करने वाले लोगों को असुविधा नहीं होगी।

महिला पर कटर से

हमला, युवक फरार

भिलाई। घर से मंदिर पूजा करने जा रही महिला को एक युवक ने कटर से वार कर मौके से फरार हो गया। आसपास के लोगों की मदद से महिला को उपचार के लिए अस्पताल भेजा गया है। जहां महिला का उपचार जारी है। शिकायत पर पुलिस ने आरोपी युवक के खिलाफ अपराध दर्ज कर खोजबीन किया जा रहा है। नेवई पुलिस ने बताया कि स्टेशन मरोदा निवासी चंद्रकल नामक महिला मंदिर जाने के लिए निकली थी। अचानक पहुंचे युवक ने अपने हाथ में रखे कटर से महिला पर ताबड़तोड़ वार कर फरार हो गया। महिला विवाहित है उसका ससुराल बैकुंठधाम में है। बताया जा रहा है कि महिला ने पहले कभी युवक को कुछ अपशब्द कहा था इसी को लेकर युवक आक्रोश में आ गया और महिला पर प्राणघातक हमला कर फरार हो गया है। सीएसपी सत्य प्रकाश तिवारी ने बताया कि महिला पर कटर से वार किया गया है।

19 फरवरी को कृष्ण जन्मोत्सव व 21 को श्रीकृष्ण-रुक्मिणी विवाह

कलश यात्रा के साथ बलौदी में श्रीमद् भागवत कथा का शुभारंभ

हरिभूमि न्यूज | बेमेतरा/बेरला

ग्राम बलौदी में श्रीमद् भागवत कथा ज्ञान यज्ञ सप्ताह के पहले दिन रविवार को ज्ञान 4 बजे मंगल कलश यात्रा के साथ श्रीमद् भागवत कथा का शुभारंभ हुआ। कथा स्थल से भव्य मंगल कलश यात्रा निकाली गई, जिसमें शामिल पीतांबर धारी महिलाएं व कन्याएं मंगल कलश सिर पर धारण कर प्रभु का गुणगान करते हुए चल रही थी।

शोभा यात्रा का शुभारंभ कथा स्थल से प्रारंभ होकर शीतला मंदिर व विभिन्न मार्गों से होते हुए कथा स्थल पर आकर संपन्न हुई। कथावाचक पंडित जय श्रवण सिमगा वाले ने श्रीमद् भागवत महापुराण की विधिवत पूजन कर मंत्रोच्चारण के साथ शोभायात्रा में शामिल हुए। रविवार को बैड बाजा के साथ निकाली गई कलश यात्रा में भक्तजन भवन कीर्तन नाचते गाते चल रहे थे। इस मंगल कलश यात्रा



में चौक-चौक में फूलों की भी वर्षा हुई। सभी ने कलश को कथा स्थल के मंच पर रख कर विधिवत पूजन पाठ कर अपने इष्ट देवता की आराधना में समर्पित रह कर प्रसाद को ग्रहण किया। 9 दिवसीय श्रीमद् भागवत कथा के पहले दिन कथावाचक पंडित जय श्रवण के सानिध्य में विधि विधान के साथ विधिवत पूजन किया गया। उन्होंने कहा कि श्रीमद् भागवत के अनुसरण से भक्तों का कल्याण

होता है और जीवन में सुख व शांति का अनुभव होता है। आज सुनाई जाएगी ध्रुव की कथा: वहीं 17 फरवरी को ध्रुव चरित्र, 18 फरवरी को प्रहलाद चरित्र की कथा होगा। 19 फरवरी को श्रीकृष्ण जन्मोत्सव, 20 फरवरी को बाललीला, रास महोत्सव, 21 फरवरी को श्रीकृष्ण-रुक्मिणी विवाह होगा। वहीं 22 फरवरी को भागवत कथा निवेदन चढ़ोत्री, 23

होता है और जीवन में सुख व शांति का अनुभव होता है। आज सुनाई जाएगी ध्रुव की कथा: वहीं 17 फरवरी को ध्रुव चरित्र, 18 फरवरी को प्रहलाद चरित्र की कथा होगा। 19 फरवरी को श्रीकृष्ण जन्मोत्सव, 20 फरवरी को बाललीला, रास महोत्सव, 21 फरवरी को श्रीकृष्ण-रुक्मिणी विवाह होगा। वहीं 22 फरवरी को भागवत कथा निवेदन चढ़ोत्री, 23

मनमानी : शहरी से ग्रामीण बाजार तक गुटखा-सिगरेट की बढ़े रेट पर बिक्री

पुराने एमआरपी पर नए दाम: जिले में खुलेआम लूट, नापतौल विभाग मौन

हरिभूमि न्यूज | बेमेतरा

केंद्रीय बजट के बाद गुटखा और सिगरेट के दाम बढ़ाए जाने का असर जिले के बाजारों में साफ दिख रहा है, लेकिन नियमों को ताक पर रखकर पुराने प्रिंट (एमआरपी) वाले स्टॉक को नए बढ़े हुए दाम पर बेचा जा रहा है। शहरी से लेकर ग्रामीण अंचल तक दुकानों में यह खेल

धड़ल्ले से जारी है। उपभोक्ता जहां ठगा हुआ महसूस कर रहे हैं, वहीं स्टॉकिस्ट और सप्लायर पर सवाल खड़े हो रहे हैं।

हराणी की बात यह है कि पूरे मामले में नापतौल विभाग अब तक चुपपी साधे हुए हैं और किसी प्रकार की कार्रवाई सामने नहीं आई है। दैनिक पड़ताल में सामने आया कि बाजार पारा, नए बस स्टैंड, सिंधोरी, जिला अस्पताल के आसपास और ग्रामीण क्षेत्रों की पान-ठेलों में पुराने एमआरपी वाले गुटखा-सिगरेट के पैकेट बढ़ी हुई दरों पर बेचे जा रहे हैं। नियमों के मुताबिक, यदि किसी उत्पाद के दाम बढ़ाए जाते हैं तो कंपनी केवल नए प्रोडक्शन या नई प्रिंटिंग वाले पैकेट को ही संशोधित दर पर बाजार में उतार सकती है। पुराने प्रिंट वाले माल को उसी अंकित मूल्य (एमआरपी) पर बेचना अनिवार्य है। इसके बावजूद जिले में खुलेआम



उपभोक्ताओं से अधिक वसूली की जा रही है।

दुकानदार बोले-“सप्लायर बढ़े रेट पर दे रहा माल”

हरिभूमि टीम ने जब विभिन्न दुकानों पर पहुंचकर हकीकत जानी, तो दुकानदारों ने अपनी मजबूरी बताई। बाजार पारा के एक दुकानदार ने स्पष्ट कहा कि इसमें उनका सीधा दोष नहीं है। उनके मुताबिक, बजट पेश होते ही कंपनियों के सप्लायरों ने पुराने स्टॉक की सिंधोरी रोक दी और अब वहीं पुराना प्रिंट वाला माल बढ़े हुए रेट पर दिया जा रहा है। ऐसे में खुदरा दुकानदार भी मजबूर होकर उसी दर पर ग्राहकों को बेच रहे हैं। नए बस स्टैंड और सिंधोरी क्षेत्र के पान-ठेला संचालकों ने भी यही बात दोहराई। उन्होंने अपनी दुकान से पुराने प्रिंट के गुटखा और सिगरेट के पैकेट दिखाए, जिन पर अंकित एमआरपी कम है,

लेकिन सप्लायर की पर्ची में बढ़ा हुआ रेट दर्ज है। दुकानदारों का कहना है कि यदि उन्हें पुरानी दर पर माल मिलेगा, तो वे भी ग्राहकों को उसी दर पर बेचेंगे। उनका सीधा आरोप है कि कार्रवाई सप्लायर और स्टॉकिस्ट पर होनी चाहिए, न कि छोटे दुकानदारों पर।

एमआरपी को लेकर रोज हो रही बहस: पुराने एमआरपी और बढ़े हुए दाम की वसूली को लेकर ग्राहकों और दुकानदारों के बीच कई स्थानों पर तीखी नोकझोंक भी सामने आई है। ग्राहक पैकेट पर अंकित मूल्य दिखाकर सवाल करते हैं, तो दुकानदार सप्लायर की रसीद का हवाला देते हुए अधिक राशि मांगते हैं। कई ग्राहकों ने इसकी शिकायत करने की बात कही, लेकिन दुकानदारों का जवाब रहता है कि “शिकायत से कुछ नहीं होगा, जब तक हमें पुराना माल पुराने रेट पर नहीं मिलेगा, हम कैसे पुराने दाम पर बेचें?”

खाटू श्याम बाबा की भजन संध्या में श्रद्धा व भक्ति का हुआ अनुपम संगम

हरिभूमि न्यूज | थान खमरिया

फागुन उत्सव के अवसर पर नगर के प्रमुख व्यवसाई एवं पत्रकार अनिल सिंघानिया एवं श्रीमती पुष्पा सिंघानिया के निवास पर श्रद्धा, भक्ति एवं दिव्यता से परिपूर्ण खाटू श्याम बाबा की भजन संध्या एवं संकीर्तन कार्यक्रम का आयोजन किया गया।

कार्यक्रम में बड़ी संख्या में श्याम प्रेमियों ने “हारे के सहारे” के जयकारों के साथ भाग लेकर अपनी आस्था प्रकट की। आयोजन के



दौरान बाबा का अलौकिक एवं भव्य श्रृंगार किया गया तथा आकर्षक दरबार सजाया गया। भक्ति गीतों की मधुर प्रस्तुति से संपूर्ण वातावरण

से पूर्व अतुल सिंघानिया, मोनिका सिंघानिया एवं स्मृति सिंघानिया द्वारा विधि-विधान से बाबा की ज्योत प्रज्वलित कर संकीर्तन का शुभारंभ किया गया। जैसे ही भजन-कीर्तन प्रारंभ हुआ, श्याम प्रेमियों ने जयकारों के साथ भक्ति गीत गाकर अपनी श्रद्धा व्यक्त की।

संकीर्तन के दौरान “हारे के सहारे श्याम हमारे”, “सावन का नजारा है” जैसे प्रसिद्ध भजनों की मधुर प्रस्तुति लता शर्मा द्वारा दी गई, जिसे उपस्थित श्रद्धालुओं ने खूब सराहा। || श्रेष्ठ पेज 11 पर

परपोड़ी में महाशिवरात्रि मेले के दौरान चाकूबाजी, घायल की हालत गंभीर

आरोपी गिरफ्तार, धारा 109 के तहत मामला दर्ज

हरिभूमि न्यूज | परपोड़ी

नगर से 5 किलोमीटर की दूरी में स्थित ग्राम तुमड़ीपार महाशिवरात्रि के मेले के दौरान सनसनीखेज मामला सामने आया है। आपसी विवाद में युवक ने दूसरे के ऊपर चाकू से हमला कर दिया। हमला इतना गंभीर था कि सीधे अंतर्दी ही बाहर दिखने लगी। ग्रामीणों ने जब अस्पताल में सूचना दी तो सीधे घायल को साजा ले जाने की सलाह दी गई। घायल युवक को साजा से शंकराचार्य अस्पताल भेज दिया गया। जानकारी मिलते तक घायल बलराम साहू की हालत चिंताजनक है। घटना को लेकर क्षेत्र में कई तरह की चर्चा है। इस घटना के सियासी और सामाजिक प्रतिक्रिया भी दिखने लगी है।

आरोपी करन साहू को गिरफ्तार कर लिया गया। बीएनसी की धारा 109 रैग इरादतन हत्या का अपराध पंजीबद्ध कर जांच किया जा रहा है। चाकूबाजी की घटना साजा विधानसभा क्षेत्र के बड़े नेता के रिश्तेदार से जुड़े होने के कारण काफी सुर्खियों में है। पुलिस विभिन्न पहलुओं की जांच कर रही है।

गांव गांव में बिगड़ती कानून व्यवस्था

देवकर तहसील के परपोड़ी में कानून व्यवस्था की स्थिति लगातार अनिश्चित होती जा रही है। जबकि



कोतवाल से लेकर एसपी तक आपराधिक मामलों को लेकर लगातार कार्यवाही, बैठक और समीक्षा करते रहते हैं। लेकिन परपोड़ी क्षेत्र के गांव में कानून का राज कायम होता नहीं दिख रहा है। ताजा घटना इसका उदाहरण है।

नशे के अवैध कारोबार में वृद्धि

नशे का कारोबार जोरों पर है। गांव में गांव शराब कोचिया के माध्यम से 24 घंटे लगे लगे तक शराब पहुंचाई जा रही है जिससे दुर्घटना और महिलाओं व बच्चों पर लगातार हिंसा हो रही है। रसूखदारों के संरक्षण से पुलिस भी निष्प्रभावी नजर आती है। जिससे अपराध लगातार बढ़ रहा है हालांकि आंकड़े जो भी कहे, हकीकत यही है।

समाज की प्रतिक्रिया

साहू समाज ने पीड़ित बलराम साहू के विषय में कहा कि हमे

चाकूबाजी की जानकारी समाज से मिली है। तब हम थाने आए आए हैं। नशे के हालत में आरोपी ने चाकू मारा है। हमारा आरोप है कि विधायक से जुड़े लोगों के द्वारा कानून व्यवस्था से लगातार खिलवाड़ किया जा रहा है। यह बातें पूर्व परिक्षेत्र साहू संघ अध्यक्ष कन्हैया साहू ने कही हैं। उन्होंने पीड़ित को न्याय दिलाने के लिए बात कही है।

आरोपी हिरासत में

ग्राम तुमड़ीपार से शिवरात्रि का मेला लगा था। ग्राम मासुलगादी के करन साहू ने आपसी विवाद में परपोड़ी निवासी बलराम साहू के ऊपर चाकू से हमला कर दिया। आरोपी की हिरासत में ले लिया गया है। थाना में अपराध पंजीबद्ध कर लिया गया है।

- सत्यकान्त उपाध्याय, थाना प्रभारी थाना परपोड़ी, जिला बेमेतरा

जनदर्शन में कलेक्टर ने आमजन की सुनी समस्याएं, प्राप्त हुए 45 आवेदन



हरिभूमि न्यूज | बेमेतरा

प्रत्येक सोमवार को आयोजित होने वाले जनदर्शन कार्यक्रम के अंतर्गत कलेक्टर स्थित दृष्टि सभा कक्ष में जनदर्शन का आयोजन किया गया। जनदर्शन में कलेक्टर प्रतिष्ठा

ममगाई ने जिले के विभिन्न क्षेत्रों से पहुंचे नागरिकों की

समस्याएं को गंभीरता से सुनीं। जनदर्शन के दौरान नागरिकों ने अपनी विभिन्न मांगों, शिकायतों एवं समस्याओं को प्रशासन के समक्ष रखा। कलेक्टर प्रतिष्ठा ममगाई ने प्राप्त आवेदनों पर संज्ञान लेते हुए संबंधित विभागीय अधिकारियों को दूरभाष पर बुलाकर प्रकरणों के शीघ्र निराकरण के निर्देश दिए। कई प्रकरणों का समाधान मौके पर ही किया गया। जनदर्शन में विभिन्न विभागों से संबंधित कुल 45 आवेदन प्राप्त हुए।

तात्कालिक महत्व के मामलों का प्राथमिकता से निराकरण किया गया, जबकि गंभीर एवं जांच योग्य आवेदनों को समय-समया (टीएल) पंजी में दर्ज कर नियमानुसार शीघ्र निराकरण के निर्देश संबंधित अधिकारियों को दिए गए।

विभिन्न विषयों पर आए आवेदन, शीघ्र समाधान का मिला आश्वासन

जनदर्शन में निराश्रित एवं वृद्धावस्था पेंशन, दिव्यांग पेंशन, बेटरी चालित ट्रायसायकल, प्रधानमंत्री आवास योजना, कटा हुआ रकबा जोड़ने, खाद गढ़ा हटाने, आम रास्ता खुलवाने सहित अन्य जनहित से जुड़े विषयों पर आवेदन प्राप्त हुए। कलेक्टर ने सभी आवेदकों को उनकी समस्याओं के शीघ्र समाधान का आश्वासन दिया। इस अवसर पर विभिन्न विभागों के अधिकारी एवं कर्मचारी उपस्थित रहे।

खबर संक्षेप

महाशिवरात्रि के पावन पर्व पर माता पार्वती-शिव विवाह संपन्न



कवर्धा कोलेगांव। विकासखंड पंडरिया के ग्राम मोहतरा कला स्थित शिव मंदिर में प्रतिवर्षानुसार की भांति इस वर्ष भी महाशिवरात्रि के पावन अवसर पर माता पार्वती एवं भगवान शिव शंकर का दिव्य विवाह समारोह श्रद्धा और उल्लास के साथ संपन्न कराया गया। समस्त ग्रामवासियों द्वारा विधि-विधान से पूजा-अर्चना करते हुए पंडितों के मंत्रोच्चार के साथ भगवान शिव एवं माता पार्वती का पूजन किया गया। तत्पश्चात पारंपरिक रिती-रिवाजों के अनुसार माता पार्वती का विवाह संस्कार संपन्न हुआ। विवाह कार्यक्रम में चूलमाटी, तेल देवतेला, हरदाई, बारात एवं कंकण मोक्ष जैसी पारंपरिक रस्में निभाई गईं, जिससे पूरे गांव में उत्सव का माहौल बन गया। मंदिर परिसर को आकर्षक रूप से सजाया गया था और बड़ी संख्या में श्रद्धालु उपस्थित होकर विवाह समारोह के साक्षी बने। ग्रामवासियों का विशेष सहयोग रहा।

होली से पहले गन्ना किसानों को मिली खुशियों की सौगात

विधायक भावना के प्रयासों से 8.69 करोड़ की राशि हुई जारी

हरिभूमि न्यूज >>> कवर्धा

पंडरिया विधानसभा क्षेत्र के गन्ना किसानों को होली पर्व से पहले बड़ी सौगात मिली है। लौह पुरुष सरदार वल्लभ भाई पटेल सहकारी शककर कारखाना मर्यादित पंडरिया द्वारा पेरॉइ सत्र 2025-26 के अंतर्गत गन्ना विक्रेता कुषकों को 8 करोड़ 69 लाख रुपए का भुगतान जारी किया गया है। पंडरिया विधायक भावना बोहरा की सक्रियता व अथक प्रयासों से किसानों को मिली इस सौगात को लेकर किसानों में उत्साह दिख रहा है।

इस सौगात के लिए विधायक भावना बोहरा ने मुख्यमंत्री विष्णु देव साय, कृषि मंत्री रामविचार नेताम, सहकारिता मंत्री केदार कश्यप एवं वित्त मंत्री ओपी चौधरी

किसानों के खातों में राशि पहुंचाना उनके परिश्रम का सम्मान



पंडरिया विधायक भावना बोहरा ने सभी किसानों को बधाई व शुभकामनाएं देते हुए कहा कि हमारी प्रार्थना है कि किसानों को मिली इस सौगात को लेकर किसानों में उत्साह दिख रहा है। गन्ना किसानों की मेहनत का पूरा मूल्य उन्हें मिले, इसके लिए हम लगातार प्रयास कर रहे हैं। होली जैसे पावन पर्व से पूर्व किसानों के खातों में राशि पहुंचाना उनके परिश्रम का सम्मान है। शेष भुगतान भी शीघ्र सुनिश्चित किया जाएगा, छत्तीसगढ़ की भाजपा सरकार और हम सब मिलकर किसानों के हितों की रक्षा के लिए निरंतर प्रयत्न करेंगे। उन्होंने आगे कहा कि पंडरिया क्षेत्र में कृषि आधारित अर्थव्यवस्था को मजबूत करने के लिए हरसंभव प्रयास किए जा रहे हैं और अविद्य में भी किसानों के हित में निर्णायक कदम उठाए जाते रहेंगे। किसानों को प्रोत्साहित करना, उन्हें आर्थिक रूप से सशक्त बनाना और किसान हित की योजनाओं को प्रत्येक किसान तक पहुंचाकर उनका जीवन सुखद व सरल बनाना यही हमारा उद्देश्य है।

का आभार व्यक्त किया। कारखाना के प्रबंध संचालक उत्तर कुमार कौशिक ने जानकारी देते हुए बताया कि पेरॉइ सत्र 2025-26 में गन्ना विक्रेता किसानों से एफआरपी राशि 329.05 रुपए प्रति क्विंटल की दर से गन्ना खरीदी की गई थी, जिसका कुल भुगतान योग्य राशि 40 करोड़ 5 लाख रुपए है। पूर्व में 3 करोड़ 45 लाख रुपए किसानों को प्रदान किए जा चुके थे।

शेष 36 करोड़ 6 लाख रुपए की देय राशि में से विधायक भावना बोहरा के अथक प्रयासों के परिणामस्वरूप 26 नवम्बर से 08 दिसंबर 2025 तक गन्ना विक्रय करने वाले कुल 2556 कुषकों को 329.05 रुपए प्रति क्विंटल की दर से 8 करोड़ 69 लाख रुपए का भुगतान होली पर्व से पूर्व जारी कर दिया गया है। अब तक कुल 12 करोड़ 15 लाख रुपए किसानों के खातों में अंतरित किए जा चुके हैं तथा शेष राशि का भुगतान भी अतिशीघ्र किया जाएगा।

हाउसिंग बोर्ड कॉलोनी में महाशिवरात्रि पर्व हर्षोल्लास के साथ मनाया गया



हरिभूमि कवर्धा। नारी शक्ति महिला मंडल हाउसिंग बोर्ड कॉलोनी जोरताल-कवर्धा में महाशिवरात्रि पावन पर्व में प्रतिवर्ष की भांति इस वर्ष भी महाशिवरात्रि के पावन अवसर पर भगवान भोलेनाथ एवं माता पार्वती की भव्य बारात पूरे श्रद्धा, भक्ति और उत्साह के साथ निकाली गई। महाशिवरात्रि के शुभ अवसर पर सुबह से ही कॉलोनी में भक्तिमय माहौल बना रहा। श्रद्धालुओं द्वारा मंदिर परिसर को आकर्षक रूप से सजाया गया तथा विशेष पूजन-अर्चना की तैयारियां की गईं। भगवान शिव की बारात जेल

परिसर के पास स्थित जलेश्वर महादेव मंदिर से प्रारंभ हुई, जहां विधि-विधान से पूजा-अर्चना कर भगवान से क्षेत्र की सुख-समृद्धि और खुशहाली की कामना की गई। इसके पश्चात दोल-नगाड़ी, भजन-कीर्तन और हर-हर महादेव के जयघोष के साथ बारात हाउसिंग बोर्ड कॉलोनी स्थित भगवान भोलेनाथ के मंदिर की ओर रवाना हुई। पूरे मार्ग में श्रद्धालुओं ने फूलों की वर्षा कर बारात का स्वागत किया। बारात में बड़ी संख्या में पुरुष, महिलाएं, युवा एवं बच्चे शामिल हुए, विशेष रूप से कॉलोनी की महिलाओं ने बह-चंद्रकर भागीदारी निभाई और भक्ति गीतों के साथ पूरे उत्साह से आयोजन को सफल बनाया। बच्चों और युवाओं में भी विशेष उत्साह देखने को मिला। मंदिर पहुंचकर भगवान भोलेनाथ और माता पार्वती की विधिवत पूजा-अर्चना की गई। श्रद्धालुओं ने क्षेत्र में शांति, भाईचारे, एकता और समृद्धि बनाए रखने की प्रार्थना की। आयोजन के दौरान प्रसाद वितरण भी किया गया। पूरे आयोजन में श्रद्धा, अनुशासन और आपसी सहयोग की झलक देखने को मिली महाशिवरात्रि के इस पावन पर्व पर कॉलोनीवासियों ने एकजुट होकर भक्ति और सामाजिक सौहार्द का संदेश दिया। हर्षोल्लास के साथ मनाया गया, यह पर्व क्षेत्र में आध्यात्मिक ऊर्जा और सकारात्मक वातावरण का संचार कर गया। आयोजकगण सदस्यों में प्रमुख रूप से नारीशक्ति श्रीमतीवर्षा चंद्रकर, मंजू चंद्रकर, सुवर्णा केशरी, वर्षा ठाकुर पावल राजपूत, पूर्णिमा ठाकुर, श्रीमती मांगरे, रत्ना तिवारी, अंजना नौजिया, मंच कौशिक, नेहा वर्मा, कविता शुक्ला, अंजना कन्नोज, प्रमिला साहू, पद्मा, दुर्गा ठाकुर, वर्षा वर्मा, मोनिका, बसंती यादव, पार्वती, पद्मा तिवारी, सीतामणी बंजारे, ललितका कौशिक, शीतला साहू, रत्ना तिवारी, भारती राव, लक्ष्मी चंद्र विशेष रूप से उपस्थित थीं।

धनेली में श्री अखंड नवधा रामायण का भव्य आयोजन

हरिभूमि न्यूज >>> कोलेगांव

विकासखंड पंडरिया के ग्राम धनेली में प्रतिवर्ष की भांति इस वर्ष भी श्री अखंड ब्रह्मांड नायक मर्यादा पुरुषोत्तम भगवान श्रीराम चंद्र की कृपा से श्री अखंड नवधा रामायण भव्य आयोजन बड़े हर्षोल्लास के साथ किया जा रहा है। यह धार्मिक आयोजन 09 से 18 फरवरी तक समस्त ग्रामवासियों के सहयोग से सम्पन्न हो रहा है। इस कार्यक्रम में व्यासपीठ से विद्वान वक्ताओं द्वारा श्रद्धालुओं को श्रीराम चरित मानस का भावपूर्ण कथा श्रवण कराया जा रहा है। श्री अखण्ड नवधा रामायण के सप्तम दिवस एवं पावन महाशिवरात्रि के अवसर पर भागवताचार्य पं. धनंजय दुबे का विशेष आगमन हुआ। जहां श्री दुबे ने

महाशिवरात्रि पर्व पर शिव पुराण को माध्यम बनाकर शिव कथा का विस्तृत वर्णन किया। कथा में जालंधर की पत्नी वृंदा के सतीत्व एवं भक्ति की महिमा का भावपूर्ण प्रसंग प्रस्तुत किया गया,



जिसमें श्रद्धालुओं ने अत्यंत श्रद्धा के साथ सुना। इस ग्राम धनेली सहित पूरे क्षेत्र में श्रद्धा, भक्ति और आध्यात्मिक ऊर्जा का वातावरण बना हुआ है।

बोल बम समिति एवं समस्त ग्रामवासियों का विशेष सहयोग प्राप्त हो रहा है। कार्यक्रम के मुख्य यजमान के रूप में ग्राम पटेल श्रीमती नरबादिया बल्लू साहू वियोजमान हैं। कार्यक्रम का कुशल संचालन श्रवण साहू एवं लखन साहू द्वारा किया जा रहा है। व्यवस्था में गौतम साहू, दिनेश साहू, श्रीराम साहू, रोहित साहू, ईश्वरी साहू, उमेश साहू, भोला साहू, कुमार साहू, कुमार निर्मलकर, बलदाऊ साहू, होली चंद्रवंशी, भागवत ध्रुव, सुशील साहू, संतोष साहू, सुशील साहू, लोमस चंद्रवंशी, अनुज साहू, विष्णु चंद्रकर, संजय साहू सहित समस्त ग्रामवासी धनेली का सराहनीय सहयोग मिल रहा है। इस भव्य धार्मिक आयोजन से ग्राम धनेली सहित पूरे क्षेत्र में श्रद्धा, भक्ति और आध्यात्मिक ऊर्जा का वातावरण बना हुआ है।

नर्मदेश्वर शिवलिंग मंदिर परिसर में गुंजा हर हर महादेव



हरिभूमि बरखसपुर। जिला मुख्यालय से लगभग 7 किलोमीटर की दूरी पर स्थित औद्योगिक क्षेत्र गाम हरिनखपरा में जहां नर्मदेश्वर शिवलिंग की शिव मंदिर में महाशिवरात्रि पर्व के अवसर पर सुबह से ही श्रद्धालुओं की भीड़ उमड़ पड़ी और हर हर महादेव की जय घोष से पूरा क्षेत्र भक्तिमय हो उठा। महाशिवरात्रि पर सुबह से देर रात तक श्रद्धालुओं द्वारा जल-दूध और बेलपत्र अर्पित कर परिवार की सुख-समृद्धि की कामना की गई साथ ही साथ भक्तजनों द्वारा विधि विधान से पूजा अर्चना की धार्मिक आयोजन किया गया। महाशिवरात्रि के दिन मंदिर केवालों में श्रद्धालुओं की तांता लगा रहा। बताया जाता है कि औद्योगिक क्षेत्र में स्थित शिव मंदिर नर्मदेश्वर शिवलिंग स्थापित किया गया है, जिसमें विधि विधान से पूजा अर्चना के माध्यम से श्रद्धालु भक्तों द्वारा किया गया, जिसमें धार्मिक आयोजन होने से क्षेत्र धार्मिकमय माहौल बना रहा।

उपमुख्यमंत्री विजय शर्मा के करकमलों से कमला देव एकेडमी हाई स्कूल का शुभारंभ

हरिभूमि न्यूज >>> कवर्धा

रेंगाखार क्षेत्र के लिए शिक्षा के क्षेत्र में एक नई उपलब्धि के रूप में कमला देव एकेडमी हाई स्कूल (इंग्लिश मीडियम) रेंगाखार का भव्य शुभारंभ प्रदेश के उपमुख्यमंत्री विजय शर्मा के करकमलों से संपन्न हुआ। उद्घाटन अवसर पर आयोजित वार्षिक उत्सव कार्यक्रम उल्हास, उमंग और सांस्कृतिक रंगारंग प्रस्तुतियों के साथ संपन्न हुआ। कार्यक्रम में उपमुख्यमंत्री विजय शर्मा ने विद्यार्थियों को आशीर्वाद प्रदान करते हुए शिक्षा के महत्व पर प्रकाश डाला। उन्होंने कहा कि गुणवत्तापूर्ण शिक्षा ही बच्चों के उज्वल भविष्य का नींव है। अनुशासन, संस्कार और आधुनिक ज्ञान का समन्वय ही सफलता की कुंजी है। उन्होंने विद्यालय परिवार को नई शैक्षणिक पहल के लिए शुभकामनाएं दीं।



वार्षिक उत्सव में विद्यार्थियों ने एक से बढ़कर एक मनमोहक प्रस्तुतियां दीं। जिसमें नृत्य, समूह गीत, सांस्कृतिक कार्यक्रम एवं देशभक्ति प्रस्तुतियों ने उपस्थित जनसमूह का मन मोह लिया। बच्चों की आत्मविश्वास से भरी प्रस्तुतियों को अभिभावकों एवं अतिथियों ने तालियों की गड़गड़ाहट से सराहा। कार्यक्रम में बड़ी संख्या में अभिभावकगण भी उपस्थित थे, जिन्होंने विद्यालय की इस नई पहल के लिए शुभकामनाएं दीं।

माता-पिता को दिया उपहार

अंबागढ़ चौकी। पूर्व माध्यमिक शाला माहूद मचान्दुर में मातृ पितृ दिवस मनाया गया। इस मौके पर विद्यार्थी ने माता-पिता की पूजा कर उपहार दिया। कार्यक्रम में लखन सावा, विजय रामटेके, नरेश साहू, किशोर, किरण, नवीन गायकवाड़, रीना मेश्राम, अंशुद मानकर, प्रणम वर्मा, सुनील कुमार, अशोक साहू आदि शामिल हुए। श्री सावा ने छात्रों को प्रतिदिन माता-पिता की पूजा करने एवं उनकी आज्ञा का पालन करने प्रेरित किया।

विधायक ने किया भवन का भूमिपूजन

छुरिया। पांडेटोला में विधायक भोला राम साहू ने कुदाली चलाकर सामुदायिक भवन का भूमिपूजन किया। विधायक साहू ने पूजा-अर्चना कर भवन निर्माण की शुरुवात की। उन्होंने कहा कि सामुदायिक भवन के निर्माण से सामाजिक, सांस्कृतिक गतिविधियों के संचालन में सुविधा होगी। इस दौरान ब्लॉक कांग्रेस कमेटी कुमर्दा के अध्यक्ष प्रताप धावड़े, ब्लॉक कांग्रेस अध्यक्ष छुरिया राजू सिन्हा, पूरण नेताम, रोशन साहू, कीर्तन साहू, सुभाष ठाकुर, संतोष धनवाणी सहित ग्रामवासी

विद्युत कंपनी ने आमजनों को स्मार्ट मीटर से होने वाले अनेक सुविधाओं की दी जानकारी

हरिभूमि न्यूज >>> कवर्धा



छत्तीसगढ़ स्टेट पॉवर डिस्ट्रीब्यूशन कंपनी द्वारा ग्रामीण आमजनों को स्मार्ट मीटर की विविध सुविधाओं का लाभ उठाने के लिए वितरण केंद्र कुण्डा एवं दामापुर में स्मार्ट मीटर पखवाड़ा के अंतर्गत एक प्रभावी उपभोक्ता जागरूकता कार्यक्रम आयोजित किया गया। इस कार्यक्रम में उपभोक्ताओं को आधुनिक बिजली सेवाओं के लिए प्रेरित करते हुए स्मार्ट मीटर के माध्यम से पारदर्शिता और दक्षता को प्रोत्साहित कर

उन्हें अपने मोबाइल के माध्यम से स्मार्ट मीटर में दर्ज खपत को देखने और उनके अनुसार ऊर्जा की बचत करने के तरीके की जानकारी दी गई। अधिकारियों ने उपभोक्ताओं को स्मार्ट मीटर के कार्य प्रणाली, सटीक बिलिंग, रियल-टाइम खपत निगरानी एवं ऊर्जा संरक्षण के महत्व के बारे में विस्तार से जानकारी दी। साथ ही उपभोक्ताओं की जिज्ञासाओं का समाधान कर उन्हें बिजली के कुशल उपयोग हेतु प्रेरित किया गया। इस कार्यक्रम में वितरण केंद्र कुण्डा से

कनिष्ठ अभियंता सत्यम मरावी एवं अन्य कर्मचारी उपस्थित थे। उल्लेखनीय है कि भारत सरकार के विद्युत मंत्रालय द्वारा जारी निर्देश के परिपालन में 9 से 23 फरवरी तक देश भर में स्मार्ट मीटर पखवाड़ा का आयोजन किया जा रहा है। यह अभियान रिवेम्पड डिस्ट्रीब्यूशन सेक्टर स्कीम (आरडीएसएस) के अंतर्गत संपादित किया जा रहा है, जिसका उद्देश्य उपभोक्ताओं को बेहतर और पारदर्शी विद्युत सेवाओं के साथ-साथ वितरण कंपनियों की वित्तीय स्थिति को मजबूती प्रदान करना है। स्मार्ट मीटर पखवाड़े का मुख्य उद्देश्य उपभोक्ताओं में स्मार्ट मीटर के प्रति जागरूकता, विश्वास और स्वीकृति को बढ़ावा देना है। पखवाड़े के दौरान उपभोक्ताओं को प्रीपेड स्मार्ट मीटर के लाभों की जानकारी दी गई। इसमें अग्रिम भुगतान की सुविधा, रियल टाइम बैलेंस की जानकारी, बिजली खपत पर बेहतर नियंत्रण, सही एवं पारदर्शी बिलिंग, विवादों में कमी, लो-बैलेंस एवं असामान्य खपत की सूचना आसान रिचार्ज सुविधा तथा सेवा गुणवत्ता में सुधार शामिल है।

पेंड़ीकला में श्री अखण्ड नवधा रामायण मानसगायन सम्मेलन संपन्न



सम्मेलन का आयोजन मां महामाया बोलबम समिति द्वारा किया गया। आयोजन को सफल बनाने में युवा हिंदू दल समिति, बालरंग दल समिति, आशुतोष मानस मंडली समिति, आजाद एकता लक्ष्मी उत्सव समिति तथा समस्त गामवासियों का विशेष सहयोग रहा।


हरिभूमि कोलेगांव। गाम पंचायत पेंड़ीकला में प्रतिवर्ष की भांति इस वर्ष भी भव्य नौ दिवसीय श्री अखण्ड नवधा रामायण मानस गायन सम्मेलन का आयोजन किया गया। जिसमें नौ दिनों तक दल इसे धार्मिक-सांस्कृतिक आयोजन में क्षेत्र की कई प्रतिष्ठित मानस मंडलियों ने भाग लेकर अपनी मधुर प्रस्तुति से श्रद्धालुओं को भावविभोर किया। कार्यक्रम में अखिल ब्रह्मांड नायक मर्यादा पुरुषोत्तम भगवान श्रीरामचंद्र की कथा विभिन्न स्वरों, भजनों एवं वाद्य यंत्रों के माध्यम से प्रस्तुत की गई। गामवासी एवं क्षेत्रवासी बड़ी संख्या में उपस्थित होकर कथा श्रवण का पुण्य लाभ लेते रहे। इस श्री अखण्ड नवधा रामायण मानस मंडली में प्रतियोगिता परिणाम जिसमें प्रथम पुरस्कार त्रिवेणी मानस मंडली गोलघापा-लोरमी, द्वितीय पुरस्कार मानस मंडली कवर्धा, तृतीय पुरस्कार मानस मंडली दरगवा-खैरझिटी, चतुर्थ पुरस्कार मानस मंडली कुआंगांव-मुंजोली, पंचम पुरस्कार मानस मंडली नाका महली ने अपनी उत्कृष्ट प्रस्तुति से सभी का मन मोह लिया। यह मंडली केवल पेंड़ीकला ही नहीं, बल्कि छत्तीसगढ़ सहित अन्य राज्यों में भी अनेक प्रतियोगिताओं में प्रथम स्थान प्राप्त कर चुकी है। शासन के विभिन्न सांस्कृतिक कार्यक्रमों में भी यह मंडली अपनी प्रस्तुति दे चुकी है। इस मंडली की विशेषता यह रही कि कम उम्र की बालिकाओं ने टीकाकार, पैड, ऑर्गन, हारमोनियम, बांसुरी तथा गायन में अद्भुत प्रतिभा का प्रदर्शन किया। उनकी सुमधुर वाणी और तालमेल ने उपस्थित श्रद्धालुओं को मंत्रमुग्ध कर दिया। इस नौ दिवसीय अखण्ड नवधा रामायण मानस गायन सम्मेलन का आयोजन मां महामाया बोलबम समिति द्वारा किया गया। आयोजन को सफल बनाने में युवा हिंदू दल समिति, बालरंग दल समिति, आशुतोष मानस मंडली समिति, आजाद एकता लक्ष्मी उत्सव समिति तथा समस्त गामवासियों का विशेष सहयोग रहा।

व्हाट्सएप ग्रुप के जरिए खाईवाली कर सट्टा संचालन का खुलासा

दो अलग-अलग मामलों में दो महिला सट्टेबाज गिरफ्तार

हरिभूमि न्यूज >>> कवर्धा

कबीरधाम पुलिस द्वारा अवैध सट्टा गतिविधियों के विरुद्ध लगातार प्रभावी कार्यवाही की जा रही है। इसी क्रम में थाना कवर्धा क्षेत्र में दो अलग-अलग मामलों में दो महिला सट्टेबाजों को गिरफ्तार किया गया है। कबीरधाम पुलिस द्वारा अवैध सट्टा गतिविधियों के विरुद्ध लगातार प्रभावी कार्यवाही की जा रही है। इसी क्रम में थाना कवर्धा क्षेत्र में दो अलग-अलग मामलों में दो महिला सट्टेबाजों को गिरफ्तार किया गया है। कबीरधाम पुलिस द्वारा अवैध सट्टा गतिविधियों के विरुद्ध लगातार प्रभावी कार्यवाही की जा रही है। इसी क्रम में थाना कवर्धा क्षेत्र में दो अलग-अलग मामलों में दो महिला सट्टेबाजों को गिरफ्तार किया गया है।



डीएसपी कृष्ण चंद्रकर के पर्यवेक्षण में थाना प्रभारी कवर्धा निरीक्षक योगेश कश्यप एवं साइबर थाना प्रभारी निरीक्षक महेश प्रधान के नेतृत्व में दो अलग-अलग टीम गठित कर कार्यवाही की गई। जिसमें पहली कार्यवाही में मुखबिर से प्राप्त सूचना के आधार पर वार्ड क्रमांक 01 शिवाजी कॉलोनी कवर्धा में नंदनी उर्फ नीलू गुप्ता पति विक्रम गुप्ता आयु 42 वर्ष निवासी वार्ड क्रमांक 01

शिवाजी कॉलोनी कवर्धा को अपने घर के सामने अवैध रूप से अंकों पर सट्टा खिलाते हुए पकड़ा गया। आरोपी के कब्जे से सट्टा-पट्टी, नगद रकम एवं पेन जप्त किया गया। आरोपी के विरुद्ध छत्तीसगढ़ जुआ प्रतिबंध अधिनियम के तहत कार्यवाही की गई। वहीं दूसरी कार्यवाही में वार्ड क्रमांक 05 लोहारा नाका देवारपारा कवर्धा निवासी पूजा बांधेकर पत्नी संदीप बांधेकर आयु 28 वर्ष को अलग प्रकरण में सट्टा गतिविधियों में संलिप्त पाए जाने पर कार्यवाही की गई। आरोपी के विरुद्ध पृथक से अपराध पंजीबद्ध कर विधि सम्मत कार्यवाही की गई है। जांच में यह तथ्य सामने आया है कि दोनों महिला

कानूनी कार्यवाई के लिए पुलिस पूरी तरह तैयार है। कबीरधाम पुलिस जनता की सुरक्षा और विश्वास के लिए प्रतिबद्ध है। अवैध गतिविधियों को सूचना देने वाले नागरिकों की पहचान गोपनीय रखी जाएगी। उक्त कार्यवाही में शालिनी वर्मा, राजकुमार चंद्रवंशी, विनोद खांडे, चंद्रकांत तिवारी, संजय तिवारी, वैभव सिंह कलचुरी, लीजा चंद्रवंशी, नारायण पटेल, नेमसिंह, संदीप शुक्ला, अमित ठाकुर, वारिस खान, विजय शर्मा, शिवाकान्त, अजय वैष्णव, हीरेंद्र साहू, धर्मेश मरावी, महिला आरक्षक दीपा राय, पुष्पा चंद्रवंशी, इंद्राणी साहू, कविता निपाद का विशेष योगदान रहा।

खबर संक्षेप



राजानवागांव में महतारी सदन का भूमिपूजन

कवर्धा। महाशिवरात्रि के पावन अवसर पर जनपद पंचायत बोड़ला अंतर्गत ग्राम पंचायत राजानवागांव में 30 लाख रुपए की लागत से बनने वाले महतारी सदन का विधिवत भूमिपूजन संपन्न हुआ। यह निर्माण कार्य क्षेत्रीय विधायक एवं छत्तीसगढ़ प्रदेश के उपमुख्यमंत्री तथा गृह मंत्री विजय शर्मा की अनुशंसा पर स्वीकृत हुआ है। भूमिपूजन कार्यक्रम में मुख्य रूप से छत्तीसगढ़ पुलिस जवाबदेही प्राधिकार के सदस्य भगत पटेल, जिला पंचायत सदस्य प्रतिनिधि लोकचंद साहू, जनपद पंचायत बोड़ला के उपाध्यक्ष नंद श्रीवास, पूर्व मंडल अध्यक्ष गुलाब साहू, भाजपा भोरमदेव मंडल महामंत्री अजय लोधी कौशिक, युवा मोर्चा मंडल अध्यक्ष दुर्गेश दुबे एवं किसान मोर्चा कार्यकारिणी सदस्य गीता राम साहू सहित भारतीय जनता पार्टी के पदाधिकारी एवं कार्यकर्ता उपस्थित थे।

कारखाना में गन्ना खरीदी 29 फरवरी तक

कवर्धा। भोरमदेव सहकारी शक्कर उत्पादक कारखाना मर्यादित कवर्धा, द्वारा पेरई सत्र 2025-26 में गन्ना पेरई बंद होने की प्रथम सूचना जारी की गई है। कारखाना प्रबंधन ने अपने कार्यक्षेत्र के समस्त अंशधारी एवं गैर-अंशधारी गन्ना उत्पादक कृषकों को सूचित किया है कि वर्तमान पेरई सत्र के अंतर्गत गन्ना खरीदी की अंतिम तिथि 19 फरवरी 2026 निर्धारित की गई है।

पेज 9 का शेष

खाटू टयाम बाबा ...

महिलाएं विशेष रूप से भक्ति में लीन होकर भजनों पर भाव-विभोर नजर आईं। कार्यक्रम के समापन पश्चात श्रद्धालुओं के बीच प्रसाद का वितरण किया गया। आयोजन के माध्यम से नगर में धार्मिक सौहार्द एवं आध्यात्मिक वातावरण का सुंदर संदेश देखने को मिला।

जनप्रतिनिधि और सनातन की ध्वजवाहक बन रहीं पंडरिया विधायक भावना बोहरा

हरिभूमि न्यूज ▶▶कोटावगोडान (रविनंदन पाण्डेय)

राजनीति के गलियारों में जब सेवा, संकल्प और सनातन का संगम होता है, तो एक ऐसा व्यक्तित्व उभरता है जो न केवल जनता के दिलों पर राज करता है, बल्कि विकास की नई इबारत भी लिखता है। पंडरिया विधानसभा की विधायक श्रीमती भावना बोहरा आज इसी विशिष्ट पहचान का पर्याय बन चुकी हैं। एक सक्रिय जनप्रतिनिधि से लेकर एक कट्टर सनातनी और समर्पित समाजसेवी के रूप में उनकी छवि उन्हें अन्य नेताओं से कोसों आगे खड़ा करती है। विधायक बनने से पूर्व भावना बोहरा की पहचान मूलतः एक संवेदनशील समाजसेवी के रूप में थी। उनके व्यवहार की कुशलता और अटूट संकल्प शक्ति का ही परिणाम है कि अपने प्रथम कार्यकाल के मात्र दो वर्षों में ही उन्होंने प्रदेश की राजनीति में अपनी एक अलग धमक पैदा की है। विधानसभा के भीतर क्षेत्र की समस्याओं को जिस बेबाक और विशिष्ट अंदाज में वे उठाती हैं, उसकी प्रशंसा विपक्ष भी करता है। यही कारण है कि उनकी कार्यक्षमता और सदन में शानदार प्रदर्शन को देखते हुए उन्हें उत्कृष्ट विधायक के सम्मान से नवाजा गया, जो किसी भी प्रथम बार के विधायक के लिए एक बड़ी उपलब्धि है।

विकास की नई परिभाषा



पंडरिया विधानसभा क्षेत्र में विकास की जो गति पिछले दो वर्षों में देखी है, उसने पूर्ववर्ती विधायकों के रिकॉर्ड पीछे छोड़ दिए हैं। बुनियादी ढांचे के निर्माण से लेकर शिक्षा और स्वास्थ्य तक, उन्होंने हर क्षेत्र में उल्लेखनीय कार्य किए हैं। उनके लिए राजनीति केवल पद नहीं, बल्कि विकास को अंतिम व्यक्ति तक पहुंचाने का माध्यम है।

धर्म रक्षा और घरवापसी: सनातन के प्रति प्रतिबद्धता

श्रीमती बोहरा ने आदिवासी अंचलों में चल रहे धर्मांतरण के कुचक्र को न केवल पहचाना, बल्कि उसे रोकने के लिए साहसी कदम भी उठाए। धर्म रक्षा के प्रति अपनी प्रतिबद्धता को स्पष्ट करते हुए उन्होंने धर्मांतरित हो चुके आदिवासी परिवारों की सम्मानपूर्वक घरवापसी का अभियान चलाया। यह उनके कट्टर सनातनी व्यक्तित्व का ही प्रमाण है कि आज पंडरिया अंचल में हिंदुत्व का नवजागरण हुआ है और सनातनियों का मनोबल बढ़ा है।

कठिन साधना और अटूट इच्छाशक्ति

भक्ति और शक्ति का संगम उनके व्यक्तित्व में साफ झलकता है। सावन के महीने में अमरकंटक से भोरमदेव तक की उनकी पदयात्रा आज भी चर्चा का विषय है। भीषण बरसात, कीचड़ और कांटे भरे दुर्गम रास्तों पर उनकी यह यात्रा उनके मजबूत इरादों और असीम शारीरिक क्षमता का परिचय देती है।

महिलाओं के बीच सखी की पहचान

भावना बोहरा की लोकप्रियता का एक बड़ा स्तंभ क्षेत्र की मातृशक्ति है। उन्होंने केवल राजनीति ही नहीं की, बल्कि महिलाओं के साथ भावनात्मक जुड़ाव बनाया है। चाहे वह मध्य कांवड़ यात्रा हो, नवरात्रि में गरबा का आयोजन हो, या तीज-होली मिलन समारोह वे हर जगह महिलाओं के बीच एक नेता नहीं, बल्कि एक सखी के रूप में खड़ी रहती हैं। हाल ही में कामठी में 151 शिवलिंगों का सामूहिक उद्घाटन करके उन्होंने भक्ति के साथ-साथ सामाजिक समरसता का जो संदेश दिया है, उसने आम और खास हर वर्ग की महिलाओं को उनसे जोड़ दिया है। निश्चित रूप से, श्रीमती भावना बोहरा के सतत प्रयासों ने पंडरिया में विकास और अख्यान की एक नई बहार बहा दी है। उनकी यही सक्रियता, बेबाकी और सनातन के प्रति अटूट निष्ठा आने वाले समय में उनके राजनीतिक कद को और ऊंचाईयों पर ले जाएगी। उनके कार्यों ने स्पष्ट कर दिया है कि वे केवल एक जनप्रतिनिधि नहीं, बल्कि समाज और धर्म की रक्षक भी हैं।

वारदात: साहसी ग्रामीणों ने दो लुटरो को दबोच कर की जमकर पिटाई, दो फरार

कट्टे की नोक पर ग्रामीण दम्पति से दिनदहाड़े लूट

हरिभूमि न्यूज ▶▶ कवर्धा

जिले की खस्ताहाल और पूरी तरह से चरमरा चुकी कानून व्यवस्था के बीच हौसला बुलंद अपराधी व असामाजिक तत्वों ने सोमवार को जिले में दिनदहाड़े कट्टे की नोक पर लूट की सनसनीखेज वारदात को अंजाम दिया। मामला पिपरिया थाना क्षेत्र का है, जहां लखनपुर और सेमो गांव के बीच चार अज्ञात बदमाशों ने मोटर सायकल सवार ग्रामीण दम्पति को रोककर लूटपाट की। वारदात के बाद क्षेत्र में दहशत का माहौल है, वहीं ग्रामीणों की सतर्कता से दो आरोपियों को मौके पर ही पकड़ लिया गया। प्राप्त जानकारी के अनुसार, ग्राम दम्पति किसी निजी कार्य से मोटर सायकल पर जा रहे थे। इसी दौरान दो मोटर साइकिलों पर सवार चार बदमाशों ने सुनसान रास्ते पर उन्हें घेर लिया। आरोपियों ने पति को धमकाते हुए देशी कट्टा दिखाया और महिला के गले से सोने की चेन तथा कान की बालियां उतरवा लीं। घटना इतनी अचानक हुई कि ग्रामीण दम्पति संभल

आरोपियों से की जा रही है पूछताछ



इस संक्षेप में पिपरिया थाना प्रभारी श्री कश्यप से मिली जानकारी के अनुसार पकड़े गए आरोपियों से पूछताछ की जा रही है। उनके पास से लूटी गई कुछ सामग्री बरामद होने की भी सूचना है, हालांकि इसकी आधिकारिक पुष्टि नहीं की गई है। वहीं फरार दो अन्य आरोपियों की तलाश में नाकेबंदी कर दी गई है और आसपास के इलाकों में सख्त तलाशी अभियान चलाया जा रहा है।

जिले की कानून व्यवस्था व सुरक्षा पर उदाह जा रहे सवाल

घटना के बाद क्षेत्र में सुरक्षा व्यवस्था को लेकर सवाल उठने लगे हैं। ग्रामीणों का कहना है कि इस मार्ग पर पहले भी असामाजिक तत्वों की गतिविधियां देखी गई हैं, लेकिन प्यॉप पुलिस गश्त नहीं होने के कारण अपराधियों के हौसले बुलंद हैं। फिलहाल पुलिस का कहना है कि जल्द ही फरार आरोपियों को गिरफ्तार कर लिया जाएगा और पूरे गिरोह का खुलासा किया जाएगा। इस घटना ने एक बार फिर दिनदहाड़े बंदते अपराधों को लेकर चिंता बढ़ा दी है, वहीं ग्रामीणों की बहादुरी चर्चा का विषय बनी हुई है।

भी नहीं पाए। लूट की वारदात को अंजाम देने के बाद आरोपी मौके से फरार होने लगे। तभी आसपास मौजूद ग्रामीणों को घटना की भनक लगी। ग्रामीणों ने साहस

का परिचय देते हुए बदमाशों का पीछा किया। पीछा करने के दौरान दो आरोपी मोटर सायकल समेत फिसलकर गिर पड़े, जिन्हें ग्रामीणों ने धर दबोच लिया।

गुस्सा लोगों ने दोनों की जमकर पिटाई कर दी। बाद में सूचना मिलने पर पहुंची पुलिस ने किसी तरह भीड़ से आरोपियों को छुड़ाया और हिरासत में लिया।

नकली शराब मामले में फरार आरोपी किया गया गिरफ्तार



हरिभूमि न्यूज ▶▶ कवर्धा

कबीरधाम पुलिस द्वारा पूर्व में नकली देशी प्लेन मदिरा बनाने वाले अंतरराज्यीय गिरोह के विरुद्ध की गई कार्यवाही के प्रकरण में एक फरार चल रहे आरोपी को गिरफ्तार करने में सफलता प्राप्त हुई है। उल्लेखनीय है कि गत 26 नवम्बर 2025 को थाना बोड़ला अंतर्गत चौकी पोड़ी क्षेत्र के ग्राम पोड़ी में नकली देशी प्लेन मदिरा का अवैध निर्माण करते हुए आरोपियों नंद कुमार, इस्लाम उर्फ सुदू, शेख साजिद एवं छोटे उर्फ दिनेश चंद्रवंशी को गिरफ्तार कर नकली शराब एवं शराब निर्माण में प्रयुक्त सामग्री बड़ी मात्रा में जप्त की गई थी। प्रकरण में उक्त चारों आरोपियों को गिरफ्तार कर माननीय न्यायालय के समक्ष प्रस्तुत कर न्यायिक अभिरक्षा में भेजा गया था। प्रकरण में फरार चल रहा आरोपी जावेद अख्तर पिता करामतदीन उम्र 26 वर्ष निवासी पोड़ीटोला चौकी पोड़ी थाना बोड़ला जिला कबीरधाम, जो नकली शराब निर्माण के नेटवर्क में सहयोगी के रूप में संलिप्त था,

जिस 15 फरवरी 2026 को गिरफ्तार किया गया है। आरोपी को विधिवत गिरफ्तार कर माननीय न्यायालय के समक्ष प्रस्तुत कर न्यायिक रिमाण्ड पर भेजा गया है। पूछताछ में आरोपी द्वारा नकली शराब निर्माण हेतु स्टिकर, होलोग्राम, ढक्कन, केमिकल एवं अन्य सामग्री बाहर के राज्य झारखंड से उपलब्ध कराए जाने की पुष्टि की गई है। प्रकरण में अन्य संलिप्त आरोपियों एवं नेटवर्क से जुड़े व्यक्तियों की पतासाजी की जा रही है। आरोपी के विरुद्ध आबकारी अधिनियम की धारा 34(1)ख, 34(2), 35, 49क, 59क तथा बीएनएस की धारा 318(4), 336(2), 336(3), 340(2), 3(5) के तहत अपराध पंजीबद्ध है। विवेचना जारी है। कबीरधाम पुलिस द्वारा अवैध शराब, नकली मदिरा निर्माण एवं जनस्वास्थ्य से खिलवाड़ करने वाले व्यक्तियों के विरुद्ध आगे भी इसी प्रकार कठोर एवं प्रभावी कार्रवाई लगातार जारी रहेगी। जिले में किसी भी प्रकार की अवैध शराब गतिविधि को बर्दाश्त नहीं किया जाएगा।

बोर्ड परीक्षा शुल्क वृद्धि के विरोध में एनएसयुआई ने जिला शिक्षा अधिकारी को सौंपा ज्ञापन

हरिभूमि न्यूज ▶▶ कवर्धा

छत्तीसगढ़ माध्यमिक शिक्षा मंडल द्वारा कक्षा 10वीं एवं 12वीं की बोर्ड परीक्षा शुल्क में की गई वृद्धि के विरोध में एनएसयुआई कबीरधाम ने जिला शिक्षा अधिकारी के माध्यम से प्रदेश के शिक्षा मंत्री के नाम ज्ञापन सौंपा। संगठन ने बढ़ी हुई फीस को तत्काल वापस लेने की मांग की है। प्रदेश अध्यक्ष नीरज पांडे के आवाहन एवं जिला अध्यक्ष शिपे चंद्रवंशी के निर्देश पर शहर अध्यक्ष हरदीप पात्रे के नेतृत्व में कार्यकर्ताओं ने विरोध दर्ज कराया। इस दौरान हरदीप पात्रे ने कहा कि परीक्षा शुल्क में की गई बढ़ोतरी अनुचित और अप्रत्याशित



अतिरिक्त बोझ पड़ेगा तथा कई छात्र आर्थिक तंगी के कारण परीक्षा से वंचित हो सकते हैं। ज्ञापन में संगठन ने शुल्क वृद्धि को गरीब विरोधी निर्णय बताते हुए इसे शिक्षा के अधिकार पर प्रतिकूल प्रभाव डालने वाला कदम करार दिया।

एनएसयुआई ने चेतावनी दी है कि यदि शासन ने शीघ्र निर्णय वापस नहीं लिया तो छात्र हित में उग्र आंदोलन किया जाएगा। इस अवसर पर एनएसयुआई के योगेश्वर जोशी, प्रदीप भट्ट, हिरेन्द्र बंजारे, भानु धृतलहरे, राजीव साहू, सूरज चंद्रवंशी, विनोद मिरज, मिथलेश देवांगन, आयुष बघेल, जयंत श्रीवास, लकी देवांगन, सूरज साहू, मनोचंद्रवंशी, रितेश साहू, निखिल बंजारे, आशीष श्रीवास, सलमान खान, मारुती तिवारी सहित बड़ी संख्या में छात्र व कार्यकर्ता उपस्थित थे। सभी ने एक स्वर में मांग की है कि छात्र हित को सर्वोपरि रखते हुए शुल्क वृद्धि पर तत्काल रोक लगाई जाए।

जिले के कई पदोन्नत प्रधान पाठकों ने स्कूलों में किया कार्यभार ग्रहण, 480 शिक्षक बने एचएम

हरिभूमि न्यूज ▶▶ कवर्धा

छत्तीसगढ़ टीचर्स एसोसिएशन के सतत प्रयास से जिले में कार्यरत एलबी संवर्ग के 80 शिक्षकों को प्रधान पाठक पूर्व माध्यमिक पद में पदोन्नति का लाभ मिला है। पदोन्नति पश्चात पदांकन के लिए विगत 12 व 13 फरवरी को दुर्ग में कॉउंसिलिंग सम्पन्न हुआ, जिन्हें स्थान चयन पश्चात संभागीय संयुक्त संचालक द्वारा तत्काल पदांकन आदेश जारी किया गया। अब पदोन्नत शिक्षकों ने कार्यभार ग्रहण करना प्रारंभ कर दिया है। इसी तारतम्य में एसोसिएशन की टीम ने जिलाध्यक्ष डॉ. रमेश कुमार चन्द्रवंशी के नेतृत्व में संघ के सक्रिय सदस्य रामसिंह साहू के कार्यभार ग्रहण के समय कवर्धा ब्लॉक के शासकीय पूर्व

माध्यमिक शाला रबेली में उपस्थित रहकर उत्साहवर्धन किया। जिलाध्यक्ष डॉ. चन्द्रवंशी ने बताया कि बीस वर्ष के दीर्घकालिक संघर्ष के बाद सन 2018 में शिक्षाकर्मियों का स्कूल शिक्षा विभाग में संविलियन कर शासकीयकरण किया गया था। संविलियन के बाद टीचर्स एसोसिएशन के वन टाइम रिलेक्सेशन की थीम को शासन ने स्वीकार करते हुए पदोन्नति के लिए निर्धारित पांच वर्ष के अनुभव को घटाकर तीन वर्ष किया। इसके आधार पर सन 2022 में जिले के 301 शिक्षकों को प्रधान पाठक पूर्व माध्यमिक में पहली बार पदोन्नति मिला। दूसरे बार सन 2025 में 99 शिक्षकों को पदोन्नति का लाभ प्राप्त हुआ। एसोसिएशन के प्रयास से प्रधान पाठक पूर्व माध्यमिक पद

में अब 2026 में तीसरे बार 80 शिक्षकों को पदोन्नति मिला है। इस प्रकार अब तक जिले के कुल 480 शिक्षकों को प्रधान पाठक पूर्व माध्यमिक के पद पर पदोन्नति का अवसर मिला है। उन्होंने सभी पदोन्नत शिक्षकों को बधाई देते हुए पदोन्नत पद पर शीघ्र कार्यभार ग्रहण कर पदीय दायित्वों का बेहतर निर्वहन करते हुए शिक्षा गुणवत्ता में सुधार हेतु कार्य करने का आवाहन किया है। एसोसिएशन के पदाधिकारियों ने पदोन्नति हेतु स्थानीय विधायक व छत्तीसगढ़ शासन के उपमुख्यमंत्री विजय शर्मा, छग शासन, संयुक्त संचालक, जिला शिक्षा अधिकारी सहित प्रत्यक्ष-प्रत्यक्ष सहयोग प्रदान करने वालों के प्रति आभार व्यक्त किया है।



पीएम श्री स्कूल के विद्यार्थियों ने किया मत्स्य महाविद्यालय का शैक्षणिक भ्रमण

हरिभूमि न्यूज ▶▶ कवर्धा

बौज उत्पादन एवं हैचरी, सामुदायिक आधारित व्यवसाय संगठन विभाग तथा मत्स्य संसाधन प्रबंधन विभाग का अवलोकन किया।

पीएम श्री स्कूल, जवाहर नवोदय विद्यालय कबीरधाम के कक्षा ग्यारहवीं विज्ञान संकाय का उद्देश्य विद्यार्थियों ने विज्ञान ज्योति परियोजना के अंतर्गत स्वर्गीय पुनाराम निषाद मत्स्य महाविद्यालय कवर्धा का शैक्षणिक भ्रमण किया। इस भ्रमण का उद्देश्य विद्यार्थियों को मत्स्य विज्ञान के क्षेत्र में चल रहे अनुसंधान, तकनीकी कार्यों एवं व्यावहारिक गतिविधियों से परिचित कराना था। यह शैक्षणिक भ्रमण प्राचार्य एनके लांजेवार के मार्गदर्शन में तथा श्रवण कुमार रसायन विज्ञान, सुश्री विनीता देवांगन प्रशिक्षित स्नातक शिक्षक विज्ञान एवं शुभम गर्ग स्नातकोत्तर शिक्षक जीवविज्ञान के नेतृत्व में आयोजित किया गया। महाविद्यालय पहुंचने पर विद्यार्थियों का मार्गदर्शन जल कृषि विभाग के विभागाध्यक्ष डॉ. दुष्यंत कुमार दामले द्वारा किया गया। उनके निर्देशन में विद्यार्थियों ने मत्स्य स्वास्थ्य संरक्षण एवं उपचार विभाग, जलीय पर्यावरण प्रबंधन विभाग, मत्स्य प्रजनन,

-: आम सूचना :-
सर्वसाधारण को सूचित किया जाता है कि भरे पक्षकार ने मौजा मोहलई प.ह.नं.-0014 रा.नि.सं. मारो तहसील नांददा जिला बेमतरा स्थित भूमि खसरा नंबर 566 रकबा 1.4200 हेक्टर भूमि स्वामी रामकुमार इहरिया पिता धुपसू इहरिया निवासी मोहलई तहसील नवागढ़ जिला बेमतरा छ.ग. से कच्य करने का सौदा करते हुए अग्रिम धन विक्रेता को भुगतान कर दिया है और निष्कट भविष्य में शेष प्रतिफल भुगतान कर पंजीकृत शिक्कापत्र निष्पादित कराया।
अतः किसी भी व्यक्ति, संस्था एवं निकाय को उक्त संयंत्रकार में कोई आपत्ति हो तो सूचना प्रकाशन के सात दिवस के भीतर भरे नीचे बताये पते पर मय दस्तावेज के लिखित आपत्ति प्रस्तुत कर सकते हैं बाद अवधि कोई भी आपत्ति अर्थात्क एवं प्रभावशून्य माना जावेगा।
सौ सुचना जाने।
दिनांक 16/2/2026
ऐश्वर्य पान्देय, अधिवक्ता
शुभम विहार, ओम जौन गेट के पास
बिलासपुर छ.ग.
मौ. नं. 8319433844
9111092229

निधन

जमुना देवी चंद्राकर



कवर्धा। जिले के विकासखण्ड पंडरिया अंतर्गत ग्राम रापा (कुंडा) के विश्व हिंदू परिषद के जिलाध्यक्ष, कुर्मी समाज के प्रदेश महामंत्री नंदलाल चंद्राकर की धर्मपत्नी श्रीमती जमुना देवी चंद्राकर का गत 15 फरवरी की रात्रि कालीन 8:30 बजे आकस्मिक निधन हो गया। उनका अंतिम संस्कार 16 फरवरी को उनके गृह ग्राम स्थित मुक्तिधाम में किया गया। जिसमें बड़ी संख्या में समाज के लोगों, परिजनों तथा गणमान्य नागरिकों को शामिल होकर अंत्येष्टि की। सहज, सरल और सुदृढाधी श्रीमती चंद्राकर के निधन से उनके परिवार तथा गांव में शोक व्याप्त है। वे अपने पीछे अरापूर्वा परिवार छोड़ गई हैं।

12 ग्रामों से आए 153 ग्रामीणों ने प्राप्त किया स्वास्थ्य शिविर का लाभ

बैजलपुर के बाजार परिसर में निःशुल्क स्वास्थ्य शिविर लगा

हरिभूमि न्यूज ▶▶ कवर्धा

एसबीआई फाउंडेशन के सहयोग से शिखर युवा मंच द्वारा संचालित एसबीआई संजीवनी एमएमयू टीम कबीरधाम द्वारा 16 फरवरी को ग्राम बैजलपुर के बाजार परिसर में निःशुल्क विशेषज्ञ स्वास्थ्य शिविर का सफल आयोजन किया गया। यह विशेष शिविर आंख, कान, नाक एवं गला (इंएनटी) रोगों की जांच एवं उपचार हेतु आयोजित किया गया, जिसमें आसपास के 12 ग्रामों से आए कुल 153 ग्रामीणों ने स्वास्थ्य लाभ प्राप्त किया। शिविर का मुख्य उद्देश्य ग्रामीण क्षेत्र के नागरिकों को उनके निवास स्थान के समीप गुणवत्तापूर्ण स्वास्थ्य सेवाएं उपलब्ध कराना तथा गर्भी रोगों की समय रहते पहचान कर उचित उपचार की दिशा में अग्रसर करना था। शिविर में मरीजों का पंजीयन, प्राथमिक स्वास्थ्य परीक्षण, विशेषज्ञ परामर्श एवं आवश्यक जांच



की व्यवस्था की गई थी। कुल 58 लोगों की लैब जांच की गई, वहीं 51 लोगों की नेत्र जांच की गई। जांच के उपरांत 28 मरीजों को त्वरित ऑपरेशन के लिए रेफर किया गया, ताकि उन्हें शीघ्र समुचित उपचार मिल सके। इस स्वास्थ्य शिविर में मुख्य चिकित्सक डॉ. लोकेश

चन्द्रवंशी एवं उनकी टीम सामुदायिक स्वास्थ्य केंद्र बोड़ला से उपस्थित रहे। साथ ही पीके गुप्ता (ओएओ) एवं उनकी टीम जिला अस्पताल कबीरधाम से भी विशेष रूप से शामिल हुईं। इसके अतिरिक्त डॉ. लखन सिंह राजपूत एवं डॉ. पुनी दास मानिकपुरी ने भी

